

خاندانی منصوبہ بندی بورڈ کا ایک نیا کارنامہ

== از مولانا مفتی محمد یوسف صاحب ==

ایک مطبوعہ حدیث کا قصہ | ایک دن کسی صاحب نے مولانا مودودی کی خدمت میں ایک حدیث پیش کی جو مغربی پاکستان خاندانی منصوبہ بندی بورڈ لاہور کی طرف مطبوعہ شکل میں شائع ہوئی ہے اور مولانا محترم سے اس کا جواب طلب کیا۔ مولانا نے اس کے جواب میں ابو داؤد شریف کی ایک حدیث کا حوالہ دے کر فرمایا کہ حضور کی تعلیم تو اس بارے میں یہ ہے: تزوجوا لودودا لودودا فانی مکاتربکم الامم یومہ القیامہ۔ تم ایسی عورتوں سے نکاح کرو جو شوہروں سے زیادہ محبت رکھنے اور زیادہ پتے چننے والی ہوں کیونکہ میں تم لوگوں کی کثرت تعداد سے قیامت کے دن دوسری امتوں پر فخر کروں گا۔ ساتھ ساتھ مولانا نے رقم الحروف کا نام لے کر فرمایا کہ اس مسئلہ پر ضبط تولید کی شرعی حیثیت کے نام سے اس نے ایک کتاب لکھی ہے جس میں اس مسئلہ پر اور اس کی دینی حیثیت پر مفصل بحث کی گئی ہے، اسے پڑھ لینا چاہیے۔ اس سوال و جواب سے مجھے یہ شوق پیدا ہوا کہ میں بھی بورڈ کی طرف سے شائع شدہ اس حدیث کو پڑھوں اور دیکھوں کہ اس کے الفاظ اور ان کا صحیح مطلب کیا ہے۔ چنانچہ وہ حدیث مجھے ملی۔ میں نے جب اس کو غور سے دیکھا اور پڑھا تو معلوم ہوا کہ یہ ایک ایسا جھوٹ ہے جس کی قلعی اس وقت کھل سکتی ہے جبکہ انسان ان کتابوں کی طرف مراجعت کرے جن میں اس حدیث کا حوالہ دیا گیا ہے۔ چنانچہ ذیل میں اس کو بعد اس ترجمہ کے پیش کیا جاتا ہے جو بورڈ نے پیش کیا ہے:

حدیث | حضرت ابوہریرہؓ راوی ہیں کہ حضور اکرمؐ بسا اوقات یہ فرمایا کرتے تھے: اللہم انی اعوذ بک من جہد البلاء۔ اے باری تعالیٰ میں جہد البلاء سے تیری پناہ چاہتا ہوں۔ (امام مسلم امام بخاری۔ امام نسائی) صحابہ نے عرض کیا یا رسول اللہ! جہد البلاء سے کیا مراد ہے؟ تو حضور نے فرمایا:

فخذ المال وکثرة العیال ۱ مال کی کمی اور اولاد کی کثرت ۲

یہ وہ حدیث ہے جو خاندانی منصوبہ بندی بورڈ لاہور نے ایک رنگین خوبصورت چارٹ کی شکل میں شائع کی ہے اور جس سے بورڈ والوں کا مقصد بظاہر یہ معلوم ہوتا ہے کہ مسلمانوں کو یہ باور کرنا چاہیے کہ اولاد کی کثرت وہ عذابِ الہی ہے جس سے بچنے کے لیے حضور اکرم نے بھی خدا کی پناہ مانگی ہے، لہذا مسلمانوں کو بھی چاہیے کہ خدا کے اس عذاب سے بچنے کے لیے خاندانی منصوبہ بندی بورڈ کی پناہ میں آ جائیں اور بورڈ کی طرف سے پیش کردہ منصوبہ پر عمل درآمد کرتے ہوئے کچھ زیادہ پیمانہ کریں۔ ذیل میں اس پر ہم ایک تبصرہ پیش کرنا چاہتے ہیں :

تبصرہ اور جائزہ | مندرجہ بالا مطلوبہ حدیث پر نظر ڈال کر یہ لکھا پڑھا شخص یہ سمجھ سکتا ہے کہ اس کے متعلق بورڈ والوں نے دو دعوے کیے ہیں۔ ایک یہ کہ اللہ تعالیٰ اعوذ بک من جہد البلاء یعنی طور پر حضور کا ارشاد ہے۔ دوسرا یہ کہ آنحضرت صلی اللہ علیہ وسلم ہی نے صحابہ کرام کے استفسار کے جواب میں جہد البلاء کی تفسیر قلت مال اور کثرت اولاد سے فرمائی ہے۔ اس کے لیے تین بڑے بڑے محدثین رحمہم اللہ کی کتابوں کا حوالہ بھی درج کیا گیا ہے۔ حالانکہ امر واقعہ یہ ہے کہ یہ ساری باتیں یہ بنیاد اور غلط ہیں۔ نہ یقینی طور پر یہ بات ثابت ہے کہ اللہ تعالیٰ اعوذ بک من جہد البلاء حضور کا ارشاد ہے نہ صحابہ کرام نے استفسار کی زحمت اٹھائی ہے، نہ آنحضرت صلی اللہ علیہ وسلم نے جہد البلاء کی تفسیر قلت مال اور کثرت اولاد فرمائی ہے، اور نہ بخاری، مسلم اور نسائی میں صحابہ کے استفسار اور حضور کی تفسیر کا کہیں نام نشان ملتا ہے۔ یہ سب باتیں نہ صرف بے بنیاد ہیں جو اپنی مطلب برابری کے لیے بورڈ والوں نے گھڑی ہیں بلکہ یہ حضور اکرم اور صحابہ کرام پر افتراء اور ایک بہتانِ عظیم بھی ہیں اور ہم یقین رکھتے ہیں کہ حضور کے ارشاد: من کذب علیّ متعذبا فلینبوا مقعداۃ من النار کے بموجب اس جھوٹ اور افتراء کی جو کچھ سزا ہو سکتی ہے بورڈ کے ارکان نے اپنے آپ کو اس کا مستحق بنا لیا ہے اور کسی طرح بھی وہ اس سے بچ نہیں سکتے۔ اب ذیل میں بورڈ کی پیش کردہ حدیث پر امام بخاری، امام مسلم اور امام نسائی کے حوالہ کی روشنی میں تبصرہ پیش کیا جاتا ہے تاکہ معاملہ کی اصل حقیقت واضح ہو کر سامنے آئے۔

امام بخاری اور حدیث جہد البلاء | امام بخاری نے کتاب الدعوات، باب التعوذ من جہد البلاء میں یہ حدیث

اس طرح ذکر کی ہے :

حدثنا علي بن عبد الله قال حدثنا
سفيان قال حدثني سمعي عن ابي صالح عن
ابي هريرة قال كان رسول الله صلى الله
عليه وسلم يتعوز من جهد البلاء ودرک
الشقاء وسوء القضاء وشماتة الاعداء

امام بخاریؒ اپنی مذکورہ سند کے ساتھ ابو ہریرہؓ سے
یہ روایت نقل کرتے ہیں کہ حضور اکرم صلی اللہ علیہ
وسلمؐ جہد البلاء، درک الشقاء، سوء القضاء اور
شماتة الاعداء سے اللہ کی پناہ چاہتے تھے۔ یعنی
اے اللہ! مجھے تکالیف کی شدت، شقاوت، قضا
الہی کے نتائج بد اور دشمنوں کی خوشنودی سے
اپنی پناہ میں رکھے۔

اس حدیث میں اگرچہ نطاہر چار چیزوں سے پناہ مانگی گئی ہے جن میں سے ایک جہد البلاء بھی ہے
لیکن حدیث کے راوی سفیان بن عیینہ نے ان چار چیزوں کے متعلق واضح طور پر یہ اعتراف کیا ہے کہ
ان میں سے تین چیزیں تو حضورؐ کے ارشاد میں موجود ہیں لیکن چوتھی چیز موجود نہیں ہے۔ اس کو میں نے اپنی
طرف سے بڑھا دیا ہے، اگرچہ مجھے اس کا علم نہیں کہ وہ چاروں میں سے کونسی ہے۔“ امام بخاریؒ نے ان کا
یہ قول اس طرح نقل کیا ہے:

قال سفیان الحدیث ثلاث زدت
انا واحدة الا ادری انی صحت ہی -
”سفیان کہتے ہیں کہ حدیث میں صرف تین چیزیں
مذکور ہیں اور ایک کو میں نے اپنی طرف سے بڑھا
دیا ہے، لیکن میں یہ نہیں جانتا کہ وہ کونسی چیز ہے۔“

سفیان بن عیینہ کے اس بیان سے مذکورہ چار چیزوں میں سے ہر ایک کی حالت مشکوک اور
مشتبہ ہو گئی اور کسی ایک کے متعلق بھی یقین کے ساتھ نہیں کہا جاسکتا کہ وہ حضورؐ کے ارشاد میں مذکور
ہے اور حضورؐ نے اس سے پناہ چاہی ہے۔ اس بنا پر جہد البلاء کے متعلق بھی یقینی طور پر یہ دعویٰ کرنا
مشکل ہے کہ وہ حضورؐ کے ارشاد میں موجود ہے اور حضورؐ نے اس سے خدا کی پناہ مانگی ہے۔ اب
قارئین کرام خود فیصلہ فرمائیں کہ پورڈو والوں نے جس جزم اور یقین کے ساتھ حضورؐ کی طرف یہ بات منسوب
کی ہے کہ حضورؐ ایسا اوقات یہ فرمایا کرتے تھے: اللہم انی اعوذ بک من جهد البلاء، یہ کہاں تک
یعنی یہ حقیقت ہے؟

امام مسلمؒ اور حدیث جہد البلاء امام مسلم نے بھی اپنے دو استادوں (عمرو الناقدہ اور زہیر بن حرب) سے

مذکورہ بالا سند کے ساتھ یہ حدیث اس طرح روایت کی ہے :

ان النبي صلى الله عليه وسلم كان
يتعوذ من سوء القضاء ومن درك الشقاء
ومن شمتا تة الاعضاء ومن جهد البلاد
باب الدعوات والتعوذ

لیکن یہاں بھی امام موصوف نے سفیان بن عیینہ کے متعلق اپنے ایک استاد عمرو الناقد کے حوالہ سے یہ لکھا ہے: قال عمرو الناقد في حديثه قال سفیان اشك انى زدت واحدة منها عرونة اپنی حدیث میں کہا ہے کہ سفیان نے کہا، مجھے شک ہے کہ میں نے ان چاروں میں سے ایک کو اپنی طرف سے بڑھا دیا ہے۔ اس سے بھی معلوم ہوتا ہے کہ چاروں میں سے ایک سفیان کی زائد کردہ ہے اور بہت ممکن ہے کہ وہ جہد البلاد ہی ہو۔

امام نسائی اور حدیث جہد البلاد | امام نسائی نے بھی اپنے استاد اسحاق بن ابراہیم سے سفیان کی مذکورہ سند کے ساتھ یہ روایت اس طرح ذکر کی ہے:

اخبرنا اسحق بن ابراہیم قال اخبرنا
سفیان عن سمی عن ابی صالح عن ابی ہریرة
قال كان النبي صلى الله عليه وسلم يتعوذ من
هذه الثلاثة من درك الشقاء وشمتا تة
الاعضاء وسوء القضاء وجهد البلاد۔

”اسحاق بن ابراہیم نے ہمیں سفیان کی مذکورہ سند کے ساتھ یہ حدیث بیان کی ہے کہ حضور اکرم صلی اللہ علیہ وسلم تین چیزوں سے پناہ مانگتے تھے۔ شقاوت و بدبختی، اور دشمنوں کی خوشنودی، اور قضا و الہی کے بُرے نتائج اور تکالیف و مصائب کی شدت سے۔“

لیکن یہاں بھی امام نسائی نے سفیان کا یہ قول نقل کیا ہے کہ حضور کے ارشاد میں فی الواقع جو چیزیں مذکور ہیں وہ تین ہیں نہ کہ چار۔ لیکن ایک کو میں نے اپنی طرف سے اس لیے بڑھا دیا ہے کہ مجھے خاص طور پر وہ چیز یاد نہیں ہے جو حضور کے ارشاد میں موجود نہیں ہے، چنانچہ وہ لکھتے ہیں: قال سفیان هو ثلاثة فذكرت اربعة لاني لا احفظ الواحد انذی بیسی فیہ سفیان کہتے ہیں کہ حدیث میں جو چیزیں مذکور ہیں وہ تین ہیں۔ جو کچھ چیز حدیث میں موجود نہیں ہے لیکن میں نے اس لیے اسے بڑھا دیا ہے کہ مجھے خاص طور پر وہ چیز یاد نہیں ہے جو حدیث میں موجود نہیں ہے۔“

الحاصل: امام بخاری، امام مسلم، اور امام نسائی جینیوں محدثین نے جہاں یہ حدیث نقل کی ہے، وہاں سفیان کا مندرجہ بالا قول بھی انہوں نے ذکر کیا ہے جس سے جہد البلاء کی حیثیت مشکوک اور مشتبہ ہو جاتی ہے اور یقینی طور پر یہ معلوم نہیں ہوتا کہ وہ حضور کے ارشاد میں موجود بھی ہے یا نہیں اور حضور نے اس سے پناہ مانگی ہے یا نہیں۔ بلکہ امام نسائی کے انداز روایت سے تو یہ بات واضح ہو جاتی ہے کہ سفیان نے اپنی طرف سے چوتھی چیز کا جو اضافہ کیا ہے وہ جہد البلاء ہی ہے۔ کیونکہ امام موسوف نے اپنی روایت میں صریح طور پر تین کا لفظ ذکر کیا ہے: کان ینعوز من ہذہ الثلثۃ۔ پھر ان کی تفصیل میں تین چیزیں ذکر کی ہیں۔ درک الشقاء، شماتۃ الاعداء اور سوء القضاء۔ اور جہد البلاء کو چوتھے نمبر پر ذکر کیا ہے۔ جس سے اس بات کا گمان غالب ہوتا ہے کہ سفیان کی زائد کردہ چیز جہد البلاء ہی ہے۔ اب خاندا فی منصوبہ بندی بورڈ نے حضور کی طرف جو یقینی اور حرمی طریقہ سے جہد البلاء کو منسوب کیا ہے، یہ اس احتیاط کے سراسر خلاف ہے جو محدثین نے درباب حدیث ملحوظ رکھی ہے۔ ایسی جبارت وہی لوگ کر سکتے ہیں جو آنحضرت صلی اللہ علیہ وسلم کے بلند ترین مقام اور آپ کی طرف بے بنیاد بات منسوب کرنے کے خطرناک انجام سے یکسر ناواقف ہوں۔ یا اپنی مطلب براری کے لیے ہر جائزہ کو جائز قرار دینے کے عادی ہوں۔

صحابہ کرام کا استفسار اور جہد البلاء کی نبوی تفسیر اذیل میں حدیث کے اس حصہ پر بحث کی جاتی ہے جس کے بارے میں خاندا فی منصوبہ بندی کے بورڈ نے یہ دعویٰ کیا ہے کہ صحابہ کرام نے جہد البلاء کے متعلق یہ استفسار کیا تھا کہ اس سے مراد کیا ہے؟ اور آپ نے --- ان کے اس استفسار کے جواب میں فرمایا تھا کہ: قلۃ المال و کثرۃ العیال۔ جہد البلاء مال کی کمی اور اولاد کی کثرت ہے، لیکن درحقیقت یہ دعویٰ حضور اکرم صلی اللہ علیہ وسلم اور صحابہ کرام پر اقتراء اور بہتان ہے اور نقلاً و عقلاً دونوں لحاظ سے غلط اور ناقابل تسلیم ہے۔ نقل کے اعتبار سے تو اس لیے صحیح نہیں کہ حدیث کی جتنی معروف کتابیں ہیں، مثلاً بخاری، مسلم، ابوداؤد، ترمذی اور نسائی وغیرہ، ان میں سے کسی ایک کتاب کے اندر بھی یہ ذکر نہیں ملتا کہ صحابہ کرام نے جہد البلاء کے متعلق حضور سے استفسار کیا تھا اور آپ نے اس کی تفسیر کرتے ہوئے فرمایا تھا کہ قلۃ المال و کثرۃ العیال۔ بورڈ والوں نے اس کا حوالہ بخاری، مسلم اور نسائی سے پیش کیا ہے حالانکہ صرف انہی کتابوں میں نہیں بلکہ دوسری کتب حدیث میں بھی اس کا نام و نشان نہیں ملتا۔

عقلی پہلو اور عقلاً یہ دعویٰ تین وجوہ سے غلط اور ناقابل تسلیم ہے۔ ذیل میں تینوں کو نمبر وار ذکر کیا

جانا ہے :

پہلی وجہ | سفیان بن عیینہ نے حدیث میں مذکور چار چیزوں کے متعلق جو وضاحت فرمائی ہے، جسے بخاری، مسلم اور نسائی کے حوالہ سے ہم نے اوپر کی سطور میں پیش کیا ہے، اس کی روشنی میں خود جہد البلاء کا وجود یقینی نہیں ہے، تو اس کے بارے میں استفسار، یا تفسیر نبویؐ کا تو کوئی سوال ہی پیدا نہیں ہوتا۔ چہ جائیکہ اسے یقینی تسلیم کیا جائے۔ یہ تو "آبِ رانیدی و موزہ راکشیدی" کا معاملہ بن جائے گا۔

دوسری وجہ | اس دعوے کے غلط ہونے کی دوسری وجہ یہ ہے کہ اگر صحابہ کرام نے فی الواقع حضورؐ سے جہد البلاء کے متعلق استفسار کیا ہوتا اور حضورؐ نے اس کے جواب میں جہد البلاء کی تفسیر قلت مال اور کثرت عیال سے فرمائی ہوتی تو شراح حدیث، جہد البلاء کی تفسیر میں اختلاف نہ کرتے اور حضورؐ کی تفسیر کے مقابلہ میں دوسری کوئی تفسیر پیش نہ کرتے آخر حضورؐ کی پیش کردہ تفسیر کی موجودگی میں کسی محدث یا شارح حدیث کو یہ حق کیسے پہنچ سکتا ہے کہ وہ اس کو پس پشت ڈال کر اپنی طرف سے کوئی مخالفت تفسیر پیش کر دے۔ حالانکہ ہم دیکھتے ہیں کہ شراح حدیث نے جہد البلاء کے لیے دو مختلف تفسیریں پیش کی ہیں۔ پہلی تفسیر یہ ہے کہ اس سے مراد مصائب کی کثرت اور نکالیت کی وہ شدت ہے جو انسان کے لیے قابل برداشت نہ ہو اور جس کے پیش آنے پر انسان موت کو اپنے لیے پسند کرتا ہو، خواہ یہ مصائب اور نکالیت جن قسم کی بھی ہوں۔ اور دوسری تفسیر یہ ہے کہ اس سے مراد قلت مال اور کثرت عیال ہے۔ امام جلال الدین سیوطی رحمۃ اللہ علیہ لکھتے ہیں وجہد البلاء ہی الحالة التي يختار عليها الموت بحيث لو خير بين الموت وبين تلك الحالة لاحب ان يموت تحذراً عن تلك الحالة۔ وقيل هوفلة المال وكثرة العیال۔ جہد البلاء سے مراد وہ حالت ہے جس پر موت کو ترجیح دی جاتی ہے یعنی اگر انسان کو موت اور اس حالت دونوں میں سے کسی ایک کے انتخاب کا اختیار دیا جائے تو وہ اس حالت سے بچنے کے لیے موت کو ترجیح دے دیگا۔ اور بعض کہتے ہیں کہ اس سے مراد قلت مال اور کثرت عیال ہے۔

(سندھی بہامش نسائی ج ۲ ص ۲۵۷)۔ یہی دو تفسیریں حواشی بخاری ج ۲ ص ۹۲۹ میں اور مشکوٰۃ ج ۱ ص ۲۱۶ میں مختلف شراح حدیث کے حوالہ سے ذکر کی گئی ہیں شراح حدیث کی یہ تفسیریں خود تیار ہی ہیں کہ جہد البلاء کی تفسیر میں شارحین حدیث کے درمیان اختلاف پایا جاتا ہے۔ لیکن یہ بات کہیں بھی نظر سے نہیں گزری ہے کہ حضورؐ نے جہد البلاء کی تفسیر خود قلت مال اور کثرت عیال سے فرمائی ہے۔ اس طرح کی کوئی تفسیر اگر

حضور سے ثابت ہوتی تو شارجین حدیث کبھی بھی اس کے خلاف کوئی تفسیر پیش کر کے حضور کی مراد کی ترجمانی اور تشریح غلط طریقے سے نہ کرتے۔ یہ حضور اکرم پر افتراء اور کذب بیانی کی بدترین مثال ہے جو کسی خدا ترس آدمی سے ہرگز متوقع نہیں ہو سکتی۔

تیسری وجہ اس دعوے کے غلط ہونے کی تیسری وجہ یہ ہے کہ اگر حضور کی نگاہ میں کثرتِ اولاد اس قدر معیوب اور خدا کی طرف سے ایک عذاب ہوتی جس سے حضور خود خدا کی پناہ طلب کریں تو کبھی بھی آنحضرتؐ کسی امتی کے حق میں کثرتِ اولاد کی دعا نہ مانگتے۔ کیونکہ یہ بات آپ کی شانِ رتختہ للعالمین سے کسی طرح بھی مطابقت نہیں رکھتی کہ اپنے کسی امتی کے حق میں آپ یہ دعا کریں کہ اے اللہ! میرے اس امتی کو اپنی طرف سے کثرتِ اولاد جیسے عذاب میں مبتلا کر دے، وہ عذاب جس سے میں خود آپ کی پناہ چاہتا ہوں۔۔۔ حالانکہ یہ بات ہر قسم کے شک و شبہ سے بالاتر ہے کہ حضور نے اپنے ایک خصوصی خادم حضرت انسؓ کے حق میں اس طرح کی دعا فرمائی ہے، اور یہ اس دعا ہی کی برکت تھی کہ ان کی اولاد ان کی زندگی میں سینکڑوں سے بھی زائد ہو چکی تھی۔ اس کے لیے ہم صحیح بخاری سے چند روایات نقل کرتے ہیں

عن انس قال قالت اہی یا رسول اللہ
خادمک انس ادع اللہ لہ، قال اللہم اکثر
مالہ وولدا۔ وبارک لہ فیما اعطینہ روفی
روایتی، قالت ام سلیم للنبی صلی اللہ علیہ
وسلم انس خادمک۔ قال اللہم اکثر مالہ
وولدا وبارک لہ فیما اعطینہ۔ بخاری ج ۲

ص ۹۳۸ و ۹۳۹

حضرت انسؓ کہتے ہیں کہ میری والدہ نے حضور سے درخواست کی کہ آپ اپنے خادم انسؓ کے لیے دعا فرمائیں حضور نے فرمایا: اے باری تعالیٰ! انسؓ کو زیادہ مال اور اولاد عطا فرما۔ اور جو کچھ آپ کی طرف سے اس کو ملے اس میں برکت عطا فرما۔ دوسری روایت میں ہے کہ ام سلیم نے حضور سے عرض کیا کہ انسؓ آپ کا خادم ہے۔ اس پر حضور نے فرمایا۔ باری تعالیٰ! انسؓ کو بہت مال و دولت اور اولاد عطا فرما اور اس میں برکت عطا فرما۔

اس حدیث کی شرح کرتے ہوئے علامہ قسطلانی لکھتے ہیں:

حضرت انسؓ کا مال اس دعا کی برکت سے بہت بڑھ گیا اور لبرہ میں ان کا ایک باغ تھا جو سال میں

فكثر مالہ وکان لہ بالبصرة بستان
یشم فی السنۃ مرتین۔ وکان لہ مائۃ و

عشرون ولداً۔ وقيل انه كان يطوف بالكعبة
ومعه من ذرئته اكثر من سبعين نفساً۔
حضرت انسؓ جب کعبہ کا طواف کرتے تھے تو ان کے ساتھ انہی کی اولاد میں سے ستر سے زائد نفوس
شریک ہوا کرتے تھے۔“

اسی واقعہ کو امام بخاریؒ رحمۃ اللہ علیہ نے کتاب الصوم میں اس طرح ذکر کیا ہے :

و حضرت انسؓ کہتے ہیں کہ ایک دفعہ حضورؐ میری
والدہ ام سلیم کے ہاں تشریف لائے۔ ام سلیم نے
حضورؐ کی خدمت میں کھجور اور گھی پیش کر دیئے حضورؐ
نے فرمایا: یہ دونوں اپنے اپنے برتنوں میں واپس کر دو
کیونکہ میں روزہ دار ہوں پھر گھر کے ایک کوزہ میں کھڑے
ہو کر نقل نماز پڑھی اور ام سلیم اور ان کے گھر والوں کے
حق میں دعا فرمائی۔ ام سلیم نے عرض کیا حضورؐ امیر
ایک خاص بچہ بھی ہے۔ آپ نے فرمایا وہ کون ہے؟
ام سلیم نے کہا آپ کا خادم انسؓ تو آپ نے میرے
لیے دارین کی بھلائی کی دعا فرمائی۔ فرمایا:

”اے اللہ! انسؓ کو مال و اولاد عطا فرما۔ اور اس میں
اس کے لیے برکت پیدا فرما۔ انسؓ کہتے ہیں کہ میں اسی
دعا کی برکت سے انصاریں میں سب سے زیادہ مالدار بن گیا
اور اسی بنا پر مجھ سے میری بیٹی امینہ نے بیان کیا ہے
کہ بصرہ میں حجاج کی آمد کے وقت میری ایک سو بیس
سے زائد صلیبی اولاد مر کر دفن ہو چکی تھی۔“

حافظ ابن حجر رحمہ اللہ دُفن لصلبی پر تبصرہ کرتے ہوئے تحریر فرماتے ہیں :

وقی هذا دلالة على كثرة ما جاءه
”دفن لصلبی کے لفظ میں اس بات پر واضح دلائل

عن انس قال دخل النبي صلى الله عليه
وسلم على ام سليم فانتبهت وسمعت فقال
اعيدوا سنكم في سفانكم وسموكم في سفانكم
فاني صائم ثم قام الى ناحية من البيوت
فصلى غير المكتوبة فدعا لام سليم واهل
بيتها فقالت ام سليم يا رسول الله ان
لي خويصة قال ما هي قال خادمك انس
فما ترك خيرا الدنيا ولا خيرا الاخرة
الا دعالي به۔ اللهم ارزقه صالا وولدا و
بارك له۔ فاني لمن اكثر الانصار مالا و
حدثنني ابنتي امينة انه دفن لصلبي
مقدم الحجاج البصرة بصنع وعشرون و
مائة۔ ا۔

بخاری ج ۱ ص ۲۶۶۔ کتاب الصوم،
باب من زار قوما فلم يظفر عندهم،

من ولد فان هذا القدر هو الذي مات
منهم - واما الذين بقوا فعند مسلم عن النبي
ان ولدي وولد ولدي ليعتادا دون علي نحو
المائة - ۱۰

پائی جاتی ہے کہ حضرت انسؓ کی اولاد بہت زیادہ
تھی۔ کیونکہ ایک سو بیس سے کچھ زیادہ کی تعداد
بیان کی گئی ہے یہ فوت شدہ اولاد کی تعداد تھی
رہی زندہ اولاد، تو اس کے متعلق امام مسلم نے خود
حضرت انسؓ کا یہ بیان نقل کیا ہے کہ میری صلبی اولاد
اور پوتے دونوں سے سو سے بھی اوپر ہیں۔

ان روایات سے حضرت انسؓ کی تمام اولاد کی جو مجموعی تعداد کا تخمینہ معلوم ہوتا ہے وہ دو سو
سے بھی زیادہ ہے۔ اور یہ سب کچھ اس دعاء ہی کا نتیجہ تھا جو حضورؐ نے حضرت انسؓ کے حق میں فرمائی
تھی کہ ”اے اللہ! انسؓ کو مال و اولاد کی فراوانی اور اس میں برکت عطا فرما۔“
استفسار | ان روایات کو سامنے رکھ کر ہم خاندانی منصوبہ بندی بورڈ کے معزز ارکان سے یہ استفسار
کرتے ہیں کہ اگر کثرتِ اولاد خداوند تعالیٰ کی طرف سے ایک عذاب ہے جس سے خدا کے برگزیدہ رسولؐ نے
بھی اللہ کی پناہ طلب کی ہے تو ہمیں بتایا جائے کہ خدا کے انہی محبوب نبیؐ اور برگزیدہ رسولؐ نے اپنے ایک
خصوصی خادم اور مخلص کارکن حضرت انسؓ کو اسی عذاب میں مبتلا کرنے کے لیے خداوند تعالیٰ سے یہ دعاء
کیسے مانگی؟ معلوم ہوا کہ حضور اکرم صلیعم نے یا تو جہد البلاء سے پناہ چاہی نہیں اور اللہم انی اعوز بک
من جهد البلاء حضورؐ کے ارشاد کا جزو ہے ہی نہیں ہے، جیسے سفیان بن عیینہ کی وضاحت سے معلوم
ہوتا ہے۔ یا پھر جہد البلاء کی تفسیر قلت مال اور کثرت عیال سے صحیح نہیں ہے نہ آنحضرت صلیعم نے جہد
کی کوئی ایسی تفسیر فرمائی ہے۔

برسبیل تنزل | بفرض محال اگر ان تمام روایات سے صرف نظر کر کے ہم تھوڑی دیر کے لیے یہ تسلیم بھی
کریں کہ حضورؐ نے جہد البلاء سے پناہ چاہی ہے، اور قلت مال اور کثرت اولاد سے جہد البلاء کی تفسیر بھی
فرمائی ہے، پھر بھی اس سے قطعی طور پر یہ بات ثابت نہیں ہوتی کہ کثرتِ اولاد کوئی معیوب و مذموم
چیز ہے، اور شارع علیہ السلام کی نظر میں یہ اس قابل ہے کہ اس سے پناہ مانگی جائے یا کسی منصوبہ
بندی کے ذریعے اس پر پابندی عائد کی جائے۔ آخر کیوں یہ نہ تسلیم کیا جائے کہ حضورؐ نے اگر قلت مال
اور کثرت اولاد سے خدا کی پناہ چاہی ہے تو اس سے آپؐ کا مقصد صرف قلت مال سے پناہ مانگنا

ہوں نہ کہ کثرتِ عیال سے، بلکہ اولاد کی کثرت آپ کی نظر میں مطلوب اور پسندیدہ ہو، مگر قلتِ مال کے ساتھ اس کا ذکر محض اس لیے کیا گیا ہو کہ کثرتِ عیال کے وقت مال کی قلت اور کمی سے انسان کی تکلیف اور مصیبت اس قدر سخت اور شدید ہو جاتی ہے کہ اس سے پیدا شدہ پریشانی ایک سنگین شکل و صورت اختیار کرتی ہے اور انسان ایسے وقت میں موت کو زندگی پر ترجیح دینے کے لیے تیار ہو جاتا ہے نہ کہ کثرتِ اولاد بذاتِ خود شارعِ علیہ السلام کی نظر میں اس قابل ہے کہ اس سے خدا کی پناہ طلب کی جائے۔ تاہم دلائل اس امکان اور احتمال کی تائید ان روایات سے بھی ہو سکتی ہے جن میں ایک طرف حضور نے فقر اور قلتِ مال سے پناہ مانگی ہے، مثلاً: **بِرِوَايَةِ اللّٰهِمَّ اِنِي اَعُوذُ بِكَ مِنَ الْفَقْرِ وَالْقِلَّةِ** "اے اللہ! میں فقر و فاقہ، اور قلتِ مال سے تیری پناہ چاہتا ہوں" (نسائی، یا مثلاً: **بِرِوَايَةِ اللّٰهِمَّ اِنِي اَعُوذُ بِكَ مِنَ الْفَقْرِ اِلَّا الْيَكْب** "اے اللہ! میں اس بات سے تیری پناہ چاہتا ہوں کہ تیری بابرکت ذات کے سوا میں کسی دوسرے کا محتاج رہوں" اور دوسری طرف ان میں حضرت انس کے حق میں مال اور اولاد کی کثرت کی دعاء آپ نے فرمائی ہے۔ ان روایات کو سامنے رکھ کر "جہد البلاء" کا مطلب صاف طور پر یہ معلوم ہوتا ہے کہ اگر یہ فی الواقع حضور کی حدیث ہے تو اس میں حضور صلعم کا عشاء صرف قلتِ مال سے پناہ طلب کرنا ہے نہ کہ کثرتِ اولاد سے۔ لیکن اس کو قلتِ مال کے ساتھ اس لیے ذکر کیا گیا ہے کہ کثرتِ عیال کے وقت مال کی قلت انسان کے لیے ناقابلِ برداشت مصیبت بن جاتی ہے۔ اس کی مثال بالکل ایسی ہے جیسے کہ ہم دعاء میں یوں کہیں کہ: **اللّٰهُمَّ اِنَا نَعُوذُ بِكَ مِنْ كَثْرَةِ الْمَالِ وَالْبَخْلِ** "اے اللہ! ہم مال کی کثرت اور بخل (کنجوسی) سے تیری پناہ چاہتے ہیں۔ اس میں ہمارا مقصد صرف بخل اور کنجوسی سے پناہ طلب کرنا ہوتا ہے نہ کہ کثرتِ مال سے، مگر اس کو بخل کے ساتھ اس لیے ملا لیتے ہیں کہ مال و دولت کی فراوانی کے وقت بخل اور کنجوسی کی قباحت میں غیر معمولی اضافہ ہو جاتا ہے۔ اسی طرح اگر ہم یہ دعاء مانگیں کہ: **اللّٰهُمَّ اِنَا نَعُوذُ بِكَ مِنَ الْعِلْمِ وَتَرْكِ الْعَمَلِ** "اے اللہ! ہم علم اور اس کے مطابق عمل نہ کرنے سے تیری پناہ چاہتے ہیں، تو ظاہر ہے کہ اس سے بھی ہمارا مقصد ہرگز یہ نہیں ہوتا کہ ہم علم سے خدا کی پناہ چاہتے ہیں بلکہ علم حاصل کرنے کے بعد اس کے مطابق عمل نہ کرنے سے ہم پناہ مانگتے ہیں لیکن علم کو اس کے ساتھ اس لیے ملا لیتے ہیں کہ عالم ہونے ہوتے علم کے مطابق عمل نہ کرنا خدا کے نزدیک سنگین ترین جرم بن جاتا ہے۔ بالکل اسی طرح ہو سکتا ہے کہ بشرطِ ثبوت، قلتِ مال اور کثرتِ عیال

سے پناہ طلب کرنے کا بھی مقصد صرف قلت مال سے پناہ طلب کرنا ہو، اور کثرت عیال کو اس کے ساتھ اس لیے ملایا گیا ہو کہ کثرت عیال کے وقت مال کی قلت یا اس کا فقدان زیادہ تکلیف دہ ہو جاتا ہے۔

(حقیقہ اشارات)

بھی پوری طرح آگاہ ہونا چاہیے۔ وقت کے بدلتے ہوئے تقاضوں کے پیش نظر مسائل کی نوعیت اور اُن کا مزاج بھی بدلتا رہتا ہے اس لیے اگر قیادت قوم کی مزاج شناس نہیں ہوتی تو وہ اُسے کامیابی سے ہمکنار نہیں کر سکتی۔

اس ضمن میں یہ بات البتہ ذہن نشین رہے کہ دینی قیادت کے لیے ماحول کے تقاضوں کو سمجھنا تو بلاشبہ ایک ناگزیر ضرورت ہے مگر اس کا مطلب یہ نہیں کہ قوم کو ان تقاضوں کے مطابق ڈھالنے کی کوشش کی جائے۔ انہیں سمجھنے کی ضرورت محض اس لیے ہے تاکہ ماحول کو دینی تقاضوں کے مطابق بدلنے میں جو دشواریاں پیش آسکتی ہیں انہیں پوری طرح ذہن نشین کرنے میں مدد ملے۔ دوسرے قوم کے مزاج سے شناسائی کا مقصد بھی یہ نہ ہونا چاہیے کہ قوم کی کمزوریوں سے واقفیت حاصل کرنے کے بعد ان سے فائدہ اٹھایا جائے مثلاً اگر یہ معلوم ہو جائے کہ قوم جذباتی ہے تو اس کے جذبات سے پھیلنے کی کوشش کی جائے یا اس کے جذبات کے اندر ہیجان پیدا کر کے اُس سے منہگامہ آرائی کا کام لیا جائے دینی قیادت کسی فرد یا قوم کی کسی کمزوری سے فائدہ اٹھانے کا کبھی تصور بھی نہیں کر سکتی۔ وہ ایک حاذق طبیب کے سے جذبات کے ساتھ اپنی قوم کی کمزوریوں کو سمجھنے کی کوشش کرتی اور پھر اہل دل انسان کی طرح انہیں فوراً کرنے کے لیے ہاتھ پاؤں مارتی ہے۔ وہ عوارض کو صرف اس لیے جاننے کی کوشش کرتی ہے کہ ان کا خاطر خواہ علاج کر کے قوم کو اخلاقی اور روحانی اعتبار سے صحت مند بنایا جائے۔